

جمهوریت اور امریکی حکمت عملی

عبدالکریم عابد⁰

اج سے کچھ عرصہ پہلے تک جمیوریت کو امرت دھارا سمجھا جاتا تھا کہ یہ ہاتھ آجائے تو مشکل کشا ثابت ہوگی اور ملک و قوم کے سارے دل در دور ہو جائیں گے۔ لیکن اب جمیوریت پر ایمان اور اعتقاد کی بنیادیں متزلزل ہو چکی ہیں اور نہ صرف عوام بلکہ اہل دانش بھی پریشان ہیں کہ نہ فوجی آمدت میں ہمارا بھلا ہوا نہ بار بار کے انتخابات سے ہماری تقدیر بدلی۔ جسد قوی پر آمدت نے جو زخم لگائے اس سے بڑھ کر جمیوریت نے چر کے لگائے ہیں۔ ایسی صورت میں اب کیا ہو؟

جمیوریت کے بارے میں مایوسی کا پلا کھلم کھلا اظہار ممتاز دولانہ نے اپنے ایک آخری انٹرویو میں کیا، ہاتھم نظری طور پر وہ ہمیشہ جمیوریت کے وکیل رہے۔ ایوب خان کی کنوشن لیگ اور بنیادی جمیوریتوں کے نظام کو انھوں نے قبول نہ کیا۔ جمیوریت کے لئے جو اتحاد بنے، اس میں بھی ان کا کردار رہا ہے۔ لیکن آخری وقت میں، انھوں نے ۱۹۸۷ء میں ایک انٹرویو دیا، اس میں انھوں نے حالت یاں میں کہا:

میں اس نتیجے پر پہنچا ہوں کہ شاید اب ہماری قوم کا مزاج جمیوری نہیں رہا اور بعض غیر جمیوری ممالک اگر جمیوریت کے بغیر سلسلہ ہو گئے ہیں، تو پاکستان کو بھی اسی انداز میں چلا کر دیکھ لیا جائے۔ ممکن ہے ملک کے عوام کا مزاج ہی ایسا ہو اور ہمارے لوگوں نے غیر جمیوری ماحول کو قبول کر لیا ہو۔ اب جو ماحول پاکستان کے عوام پسند کرتے ہیں، اسے ہی اپنا لینا چاہیے۔ میں نے تو ان باتوں کی طرف سے اب اپنا دل چھوڑ دیا ہے۔ اگرچہ میں ہمیشہ اس بات کا قائل رہا کہ پاکستان کو جمیوریت کے بغیر نہیں چلا جا سکتا۔

جمیوریت سے یہ مایوسی تقریباً انھی سب حضرات کو ہوتی ہے جو آمریتوں کے دور میں جمیوریت کے لئے اتحاد قائم کرتے رہے اور جمیوریت کی خاطر فخر و نیز رہے۔ ضیاء الحق کے دور تک جمیوریت کے

نمرے میں کشش تھی، اس کے بعد جب قوم نے بے نظیر اور نواز شریف کی جمیوریت کو دیکھا تو یہی جمیوریت پسند دوبارہ فوج سے توقعات قائم کر بیٹھے اور آوازیں دینے لگئے کہ وہ زمام اقتدار سنبھال کر ملک کو پچائے۔ اس خواہش کے مطابق جزل پرویز مشرف آئے ہیں لیکن لوگ واقعی دل چھوڑ بیٹھے ہیں۔ نہ فوج سے انھیں توقع رہی ہے اور نہ ایکشن میں انھیں ملک کے مصائب اور مسائل کا حل نظر آتا ہے۔

قوی سلطھ سے ہٹ کر جب ہم اپنے اردو گرد نظر ڈالتے ہیں تو بھارت کی جمیوریت کا ایک تسلیم ہے، لیکن اس جمیوریت کا انجام بھی ہمارے لیے جمیوریت کی طرف ترغیب دینے والا نہیں ہے۔ نصف صدی کی اس جمیوریت میں قوی جماعت کا نگریں برباد ہوئی اور اس کی جگہ دوسری قوی جماعت نہیں لے سکی۔ فرقہ پرست اور علاقائی پارٹیوں کا اقتدار ہے اور بھار، یوپی، بھوپال، راجستان میں جمیوریت کے نام پر ہشانے اور رلانے والے تماشے ہو رہے ہیں۔ قاتل، ڈاکو اور جرام پیشہ سیاسی ایوانوں کے اراکین ہیں۔ جمیوریت نے رواداری کے ذہن کی جگہ تعصب کو انتہا پر پہنچا دیا ہے۔ معاشی طور پر غیر ملکی سرمایہ کاروں اور ملٹی نیشنل کمپنیوں کی گرفت قائم ہو رہی ہے۔ اخلاقی لحاظ سے قلم، ٹی وی کی بے حیائی ہے۔ وہ کانگریس جس نے ترک مکرات یا اتنا شراب کی تحریک چلائی تھی، اس کے ملک میں چائے خانوں سے زیادہ شراب خانے ہیں اور شراب بھی وہ زہریلی شراب جو آدمی کو جلد قبر تک پہنچا دیتی ہے۔ عصمت فروشی کے بازاروں میں ایڈز، ٹپ، دق، جذام کے امراض، غربت کے دروناک مناظر، بیخ ذات کے لوگوں پر مظالم میں اضافہ، مسلمانوں کے ساتھ عیسائیوں کے خلاف بھی تعصب کی آگ، شیو سینا، بھرگنگ دل، دشا ہندو ہبہ پیشہ، راشٹریہ سیوک سنگھ کا زور، آسام اور مشرقی علاقوں میں علیحدگی پسندوں کا چائے کے باغات اور چائے کی کمپنیوں سے بچتہ وصول کرنا اور سرکاری آدمیوں کو قتل کرنا اور سب سے بڑھ کر جموں و کشمیر کا خونی متظر۔ یہ بھارتی جمیوریت کے تحالف ہیں۔ بھارت کے مقابلے میں چین، جماں جمیوریت اور بنیادی انسانی حقوق نہیں ہیں، سیاسی استحکام، معاشی ترقی اور اخلاقی و سماجی حالت کے لحاظ سے کہیں بہتر حالت میں ہے۔ اب تو خود بھارتی دانش و راس بھارتی جمیوریت سے مایوسی کا اظہار کر رہے ہیں۔

دنیا کے ایک بڑے مسلم ملک انڈونیشیا میں بھی امریکہ سار تو کی ۳۰ سالہ آمریت کے بعد جمیوریت لایا ہے۔ لیکن اس جمیوریت کا پہلا تحفہ مشرقی یورپ کی علیحدگی ہے۔ اس کے ساتھ ہی دوسرے جزاں میں بھی آزادی کی تحریکیں چل رہی ہیں۔ عیسائی مسلم فسادات عام ہو گئے ہیں۔ عبدالرحمٰن واحد کو صدر بنا یا گیا تھا۔ اب انھیں دھکا دیے کر سوئیکارنو کی بیٹی میگاوتی کو آگے لایا جا رہا ہے۔ میگاوتی کی جماعت نے ایکشن میں سب سے زیادہ نشستیں حاصل کی تھیں، لیکن قطعی اکثریت نہیں تھی۔ اس لیے مخلوط حکومت میں عبدالرحمٰن واحد صدر ہو گئے۔ اب ان کے حامی میگاوتی سے مل رہے ہیں اور انڈونیشیا نہ صرف مغربی

سازش بلکہ میگی سازش کی ندیں ہے۔

روس میں کیونٹ نظام کی تکلیف کے بعد وہاں بھی جمہوریت کے نام پر پہلے صدر بورس یعنی آمرین گئے، اب پیوشن مرکز کو مضبوط بنانے کے نام پر اختیارات اپنے ہاتھ میں لے چکے ہیں۔ معیشت برپا ہے اور روی عوام پچھلے دنوں کو سرد آہیں بھر کر یاد کرتے ہیں کہ جب آزادی نہیں تھی مگر معاشی اطمینان تھا، ملک کی سوپرپاور کی حیثیت سے عزت تھی۔ اب امریکہ نے جو جمہوریت دی ہے، اس کے نتیجے میں معاشی محبت بھی ہے اور قومی ذلت بھی۔

جمهوریت کی مخالفت نہیں ہونی چاہیے، تھے فوجی آمریت کو گوارا کیا جانا چاہیے لیکن یہ ضرور سوچنا چاہیے کہ آخر امریکہ اچانک آمریت پسند سے جمہوریت پسند کیوں ہو گیا؟ اور یہ جو وہ جمہوریت کا جام گردش میں لایا ہے، یا لانا چاہتا ہے اور ہمارے لیوں کے آگے پیش کیا جا رہا ہے، اس شراب میں ساقی نے کچھ ملا تو نہیں دیا؟

امریکی حکمت عملی کے بعض مقاصد تو واضح ہیں۔ پہلا مقصد یہ ہے کہ ہماری معیشت پر اس کا اور اس کے مالیاتی اداروں کا کنٹرول رہے۔ یہ ملک حقیقی صنعتی ترقی نہ کرے۔ جو چند صنعتیں نظر آ رہی ہیں اس سے بھی وہ دستبردار ہو جائے۔ کیونکہ امریکہ کا مشورہ ہے کہ عالمی منڈی میں آپ کی سیل، سیمنٹ، کھاد، کاروں اور ایسی دوسری بہت سی صنعتیں مقابلے کے قابل نہیں ہیں اور اب جب کہ آپ نے غیر ملکی مال پر بذریعہ ڈیوٹیاں کم کرنے کا معلیہ کر لیا ہے اور اس پر عمل بھی کر رہے ہیں تو ان صنعتوں کا مستقبل نہیں۔ انھیں ختم کریں اور صرف خام مال پیدا کرنے پر توجہ مرکوز کریں۔ صنعتی اشیا آپ کو باہر سے بہت سے داموں مل جائیں گی اور خام مال کی قیمتیں بھی کرنی کی قدر میں کی کے ساتھ سال بہ سال کم ہوتی جائیں گی۔ امریکی حکمت عملی کا ایک بڑا مقصد یہ ہے کہ فوج کے ادارے کو کمزور کیا جائے۔ وہ کسی اہم اور فیصلہ کرنے کی حیثیت میں نہ رہے۔ جس طرح روس میں فوج ذیل ہوئی ہے اور کئی کئی ماہ تک اسے تنخواہ بھی نہیں ملتی ہے، جیسی صورت پاکستانی فوج کی ہو۔ فوج کی اس طاقت کو کم کرنے کے لیے امریکی نئے میں دو چیزیں ہیں: ایک جمہوریت، دوسری علاقائی خود مختاری۔ دونوں ہاتھیں صحیح ہیں لیکن امریکہ کا کمال یہ ہے کہ وہ صحیح ہاتھوں کو ہی اپنے قلط مقصد کے لیے استعمال کرتا اور ترتیب دیتا ہے۔ صحائی سے جھوٹ کی جو خدمت لیتا ہے اس پر یقیناً شیطان بھی عش عش کر رہا ہو گا۔

امریکہ کے خیال میں بر عظیم میں مدد ہی بیان پر تقسیم قلط تھی اور جب تک یہ تقسیم قائم ہے بھارت اور پاکستان ہندو نیشن ازم اور مسلم نیشن ازم ہی کی اساس پر قائم رہیں گے اور ایک دوسرے سے بر سر پیار رہیں گے۔ آپس میں میل ملاپ کے لیے تیار نہیں ہوں گے۔ اس لیے اس ہندو مسلم کی بیاناد کو

مندم کر کے بر عظیم کی جدید تفکیل علاقائیت و سانیت پر کرنی چاہیے۔ اس کے لیے کشمیر کو عنوان بنایا جا سکتا ہے اور بھارت کو ریاست ہے متجدد ہندستان کی طرز کا نظام اختیار کرنے پر دھکیلا جاسکتا ہے۔ اس سلسلے میں علاقائی پارٹیاں پہلے ہی وہاں صوبائی حکومتوں میں ہیں اور کشمیر کو خود مختاری دینے سے ان صوبوں کے لیے بھی اس کی شکل پیدا ہو سکتی ہے۔ اب بھی امریکہ بھارتی ریاستوں سے الگ الگ اقتصادی معاهدے کر رہا ہے (جس کی پاکستان میں اجازت نہیں ہے، لیکن شہباز شریف نے یہ حق مانگا تھا)۔ ہندستان کے آئینی ذخانے میں تبدیلی کے بعد بھارتی ریاستوں کے امریکہ اور ملٹی نیشنل اداروں سے براہ راست تعلقات اور بھی زیادہ ترقی کر جائیں گے۔ مرکز اس میں حارج نہیں ہو سکے گا۔

پاکستان کو بھی کتفیڈریشن کی طرف دھکیلا مقصود ہے۔ اس کے لیے پہلے ضلعی حکومتوں کے ذریعے صوبے فیڈریشن میں تبدیل ہوں گے۔ پھر یہ فیڈریشن سے کتفیڈریشن بنیں گے۔ کتفیڈریشن کا مرکز کمزور ہو گا، فیڈریشن اس کے مقابلے پر ہو گی اور فیڈریشن کے مقابلے پر ضلعی حکومتیں ہوں گی اور ان سب کی کمزوریوں کا فائدہ امریکہ اور ملٹی نیشنل عالی ادارے حاصل کریں گے۔ اس مقصد کے لیے علاقائی قوتوں کو آگے لایا جا رہا ہے، ان میں مکراو پیدا کیا جا رہا ہے اور ملک کو ایک ڈھیلے ذھانے و فاق میں تبدیل کرنے کا ارادہ ہے۔ اس وفاق میں سیاسی حکومتیں کمزور اور غیر ملکی حالت میں ہوں، یہ وقنه و قفقے سے بدلتی رہیں، مستقل سیاسی اکھاڑ پچھاڑ بربار ہے اور کمزور حالت میں، یہ امریکہ کے لیے چیخنے نہ رہیں۔ فوج تو پہلے ہی بے اثر کر دی جائے گی۔ علاقائی و سانی بنیاد پر ملک کی نئی تحریر سے اسلامی تحریک کا راستہ بھی روکا جاسکے گا، جو امریکہ کی نظر میں روس کے بعد اب سب سے بڑا خطرہ ہے۔ امریکہ اپنے زیر اثر ممالک میں آمہت بھی ایسی چاہتا تھا کہ جب اس آمہت کے سرست کی حیثیت سے امریکی ہاتھ انہوں جائے تو یہ دھرم سے زمین پر آن گرے۔ اسی طرح اب وہ جمورویت بھی ایسی چاہتا ہے جس میں انتشار اور خانہ جنگی کے جراثیم پرورش پا سکیں اور جہل اکثریتی جماعت کا انحصار عوام کے بجائے سامراج پر ہو۔ اور اقلیتی جماعتوں وہ ہوں، جو امریکہ کی خوشنودی حاصل کرنے کے لیے قطار میں کھڑی ہوں کہ کب ہم پر نظر کرم ہوتی ہے۔

امریکہ کی اس سامراجی جمورویت کا ہماری ثقافتی تخریب کاری کے مقصد سے بھی مگر اتعلق ہے۔ امریکہ کو یقین ہے کہ جمورویت کے ماحول میں وہ عناصر ابھر کر آئیں گے، جو ایک نئی ثقافت کے مظاہر پیش کر کے ہماری ثقافتی اقدار کی ثوث بھوث کے عمل کو تیز تر کر دیں گے۔ اس لیے آئندہ کی جمورویت میں امریکہ کی حسب مطلب این جی اوز کا بڑا حصہ ہو گا۔

یہ امر بھی غور طلب ہے کہ مغربی جمورویت کیا چیز ہے، اس کی پیدائش کا تاریخی پس مختصر کیا ہے؟ اب جب کہ مغربی ملکوں میں یہ جمورویت بر سر کار ہے تو اس کا سیاسی پلچر کیا ہے؟ کیا یہ سب کچھ ہمارے ملک میں

ہے؟

مغربی جمہوریت کی تین اساسیات ہیں: سیکولر ازم، نیشنل ازم، کیپٹل ازم۔ ان تینوں نے ایک دوسرے سے مربوط ہو کر جمہوریت ہائی جو مغربی ملکوں کا نظام ہے۔ سیکولر ازم کی ضرورت انھیں اس لئے تھی کہ اس کے بغیر "نیشنل ازم" پیدا نہیں ہو سکتا تھا۔ قوم کے درمیان سے مذہب اور فرقے کے امتیازات کو ہٹا کر (بالخصوص یہودی و مشرک کو ختم کر کے) انھیں ایک جان و ایک قالب کیا جا سکتا تھا اور یہ سیکولر ازم اور نیشنل ازم مغربی ملکوں کے "کیپٹل ازم" کی ضرورت تھی۔ سرمایہ داری کو اپنے فروغ کے لئے اسی تندیب درکار تھی جس میں انسان نفس پرستی کی طرف زیادہ سے زیادہ مائل ہو، تکلفات و تعیشات پر زیادہ رقم خرچ کرے تاکہ صنعتوں کو فروغ حاصل ہو اور مجموعی طور پر ملک میں اور دنیا میں اسراف کا کچھ ترقی کرے، اور ضروری اشیا کی پیداوار کے بجائے انسان کی مصنوعی یا ثانوی ضروریات کی صنعتوں کے ذریعے زیادہ سے زیادہ منافع حاصل کیا جائے۔ اس لئے کیپٹل ازم کو ایک خاص مادہ پرستانہ تندیب بھی درکار تھی۔ مغربی جمہوریت نے اس تندیب کے فروغ کے لئے خاصا کام کیا ہے۔

سرمایہ داری کی ثقافت کی بھی دو شکلیں ہیں: ایک ثقافت تدوہ ہے جو سامراج کے اپنے ملکوں میں فروغ پاچکی ہے اور ایک وہ ہے جو وہ تیری دنیا میں داخل کر رہا ہے۔ یہ اس مقصد کے تحت ہے کہ قوموں اور ملکوں کا اصل اندر ویں وجود خوابیدہ رہے۔ غلامی کے ادوار سے گزرنے کے بعد بھی ان پر ایک مدھوشی کا عالم طاری رہے۔ ان کے قوائے عملیہ محظل رہیں، وہ اپنا بھلا برانہ پہچان سکیں، ان کے تہذیبی معیارات وہ قرار پائیں جو عالمی سامراج کے سیاسی غلبے اور اقتصادی لوث کھوٹ کے لئے مفید ہوں۔ یہ عالمی سامراجی ثقافت زندہ اور انقلابی پرست کا حال مذہب نہیں چاہتی۔ اسے وہ مذہب چاہیے جو اپنی حقیقی روح سے خالی رسومات و رواجات کا بے جان ڈھانچہ ہو اور سرمایہ داری کی پیدا کردہ تندیب کے تابع ہو کر رہ سکے۔ اس غرض کے لئے مذہب کے نام پر ہر قسم کے میلوں ٹھیلوں، دھوم دھڑکوں اور بے ہودہ غل غپاڑہ کو زیادہ کرنا چاہتے ہیں۔ توہم پرستی، شخصیت پرستی، فرقہ پرستی کی حوصلہ افزائی کرنا چاہتے ہیں۔ حالیہ دنوں میں عالمی سامراج نے یہ محسوس کیا ہے کہ مسلمان ممالک کے عوام رسکی، روائی اور بے جان مذہب سے مطمئن نہیں ہیں۔ مذہب کی انقلابیت کو اپنے حالات کی تبدیلی کے لئے بروے کار لانا چاہتے ہیں اور اسلامی انقلابی تحریکوں کی طرف متوجہ ہیں۔ اس بنا پر اس نے اپنے طیللی حکمران طبقے کے ہاتھ میں بھی اسلام کا جنڈا دے دیا ہے اور وہ یہ جنڈا انھماں میں لرا کر اسلام پکار رہے ہیں۔ اس طرح مسلمان ملکوں میں منافقت کی ثقافت کا پڑا بھاری ہو گیا ہے۔

سامراج جب مسلم ملکوں میں داخل ہوا تو اس نے مغرب کی نقلی کا راستہ دکھایا۔ لیکن یہ نقلی کچھ زیادہ

نہیں چل سکی۔ سامراج اپنے ساتھ نیا اقتصادی نظام بھی لایا تھا، اس لیے جوں جوں یہ اقتصادی نظام جز کڑتا گیا، سامراجی ثقافت بھی جز کڑتی گئی۔ آج جو ”گلوبل میونٹ“ ہم پر مسلط ہے، وہ ہماری ثقافت کو یکسریدل دے گی۔ اس تبدیلی کے لیے اسے وعظ و تلقین کی ضرورت نہیں۔ اقتصادیات کا پیہہ چاہیے جو اس کی مرضی کے مطابق روای دواں رہے اور تیزی سے گھوٹا رہے۔ اس طرح لوگ بغیر کسی تعلیم و ترغیب کے خود بخود، خود غرض، لالپنجی، حاسد، اموال عب کے شوقین، باطنی خوبیوں کے مقابلے میں ظاہری خوبیوں پر جان دینے والے، جذبہ و فایا مروت سے نا آشنا اور بندہ نفس و بندہ حکم بننے چلے جائیں گے۔

اس سارے پس منظر میں بنیادی مسئلہ جمیعت کا نہیں ہے، بلکہ ایسی جمیعت کو وجود میں لانے کا ہے جو نئے عالمی سامراج کے سیاسی و اقتصادی غلبے کے خلاف جنگ کر سکے۔ جمیعت لانے سے پہلے ہمیں امریکہ، اس کے عالمی مالیاتی اداروں اور اس کے شفاقت نمایہدوں سے نہیں ہو گا۔ ان کو تجھنی دینے کا مسئلہ اولین اہمیت کا ہے اور اس جنگ میں اگر ہم فتح پا گئے تو ہم جو جمیعت تغیر کریں گے، وہ ہمارے مطلب کی ہو گی، ہمارے تاریخی پس منظر اور اقدار کے مطابق ہو گی اور ہماری معاشی نجلات کا بھی سبب ہو سکے گی۔ ورنہ امریکی جمیعت آئے گی تو یہ ہمارے وجود کے خلاف ایک سازش ہو گی۔ اس سازش سے ہر ایک کو ہوشبار اور خبردار رہنا چاہیے۔

فہم قرآن میں اضافے کے لئے فنی کتاب ”قول اعد زبان قرآن“ کا مطالعہ کنجھے۔

یہ کتاب متعلمين و مدرسین قرآن دونوں کے لئے نہایت مفید ہے۔

قول اعد زبان قرآن	فہم قرآن میں اضافے کے لئے فنی کتاب	فہم قرآن میں اضافے کے لئے فنی کتاب	روپے
حدیث کی اہمیت و ضرورت	قول اعد زبان قرآن	قول اعد زبان قرآن	35
توحید نور شرک	قول اعد زبان قرآن	قول اعد زبان قرآن	15
رسالت	قول اعد زبان قرآن	قول اعد زبان قرآن	15
اسلام میں آثرت کا تصور	قول اعد زبان قرآن	قول اعد زبان قرآن	15
لماز	قول اعد زبان قرآن	قول اعد زبان قرآن	15
نماہی ائمہ حضرت	قول اعد زبان قرآن	قول اعد زبان قرآن	25

ڈاک خرچ پر مدد خریدار ہو گا۔ سات (7) کتابوں کے مکمل سیٹ کی قیمت مع ڈاک خرچ = 400/-
روپے ہے۔ کتابیں دی لیے نہیں کی جائیں گی۔ متنی آرڈر یا زر افٹ کا پہلے آنالاگزی ہے۔

317, Street 16, F-10/2, Islamabad.

Tel : 051 - 251 933

Fax : 051 - 254 139

مطبوعاتِ الفوزِ اکیڈمی

اسلام آباد